



NOVEMBER 09, 2025

AKASHAVANI - DHARWAD

PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

✚ ಉಪ ರಾಷ್ಟ್ರಪತಿ ಸಿ.ಪಿ. ರಾಧಾಕೃಷ್ಣನ್ ಇಂದು, ಮೈಸೂರು, ಹಾಸನ ಹಾಗೂ ಮಂಡ್ಯ ಜಿಲ್ಲೆಗೆ ಭೇಟಿ; ವಿವಿಧ ಕಾರ್ಯಕ್ರಮಗಳಲ್ಲಿ ಭಾಗಿ.

✚ ರಾಜ್ಯದ 124 ತಾಲೂಕುಗಳಲ್ಲಿ, ಈ ವರ್ಷ, 12 ಸಾವಿರ ಕೃಷಿ ಹೊಂಡ ನಿರ್ಮಿಸಲು, ಕೃಷಿ ಇಲಾಖೆ, ಯೋಜನೆ.

✚ ಉಪಶಮನ ಆರೈಕೆ; ಧಾರವಾಡದ ಎಸ್.ಡಿ.ಎಂ. ವಿಶ್ವವಿದ್ಯಾಲಯದಲ್ಲಿ, ಜಾಗೃತಿ ಕಾರ್ಯಾಗಾರ.

✚ ಇಂದು, ರಾಷ್ಟ್ರೀಯ ಕಾನೂನು ಸೇವೆಗಳ, ದಿನಾಚರಣೆ.

<><><>

ಈಗ ವಾರ್ತೆಗಳ ವಿವರ

<><><>

ಉಪ ರಾಷ್ಟ್ರಪತಿ ಸಿ.ಪಿ. ರಾಧಾಕೃಷ್ಣನ್ ಇಂದು, ರಾಜ್ಯಕ್ಕೆ ಪ್ರಥಮ, ಭೇಟಿ ನೀಡಲಿದ್ದಾರೆ. ಹಾಸನದ ಶ್ರವಣ ಬೆಳಗೊಳದಲ್ಲಿ, ಆಚಾರ್ಯ ಶ್ರೀ ಶಾಂತಿ ಸಾಗರ ಮಹಾರಾಜರ ಸಂಸ್ಕರಣೆಯಲ್ಲಿ ಭಾಗವಹಿಸಿ, ಗೌರವ ಸಲ್ಲಿಸಲಿದ್ದಾರೆ. 1925 ರಲ್ಲಿ ಶ್ರವಣ ಬೆಳಗೊಳಕ್ಕೆ, ಶಾಂತಿ ಸಾಗರ ಮಹಾರಾಜರ, ಮೊದಲ ಭೇಟಿಯ, ಶತಮಾನೋತ್ಸವ ವ 'ವಿವಿಧ. ವಿಗ್ರಹ ಪ್ರತಿಷ್ಠಾಪನೆ ಹಾಗೂ ನಾಲ್ಕನೇ ಬೆಟ್ಟದ ನಾಮಕರಣ ಸಮಾರಂಭದಲ್ಲಿ, ಉಪ ರಾಷ್ಟ್ರಪತಿ ಪಾಲ್ಗೊಳ್ಳಲಿದ್ದಾರೆ.

<><><>

ಬಳಿಕ, ಮೈಸೂರಿನ ಜಿ.ಎಸ್.ಎಸ್ ಉನ್ನತ ಶಿಕ್ಷಣ ಮತ್ತು ಸಂಶೋಧನಾ ಅಕಾಡೆಮಿಯ, ಹದಿನಾರನೇ ಘಟಿಕೋತ್ಸವದಲ್ಲಿ ಭಾಗವಹಿಸಿ, ನವ ಪದವಿಧರರನ್ನು ಉದ್ದೇಶಿಸಿ ಮಾತನಾಡಲಿದ್ದಾರೆ.

<><><>

ಮೈಸೂರಿನ ಶ್ರೀ ಸೂತ್ತೂರು ಮಠ, ಶ್ರೀ ಚಾಮುಂಡೇಶ್ವರಿ ದೇವಿ ದೇವಸ್ಥಾನ ಮತ್ತು ಮಂಡ್ಯ ಜಿಲ್ಲೆಯ ಮೇಲುಕೋಟೆಯ, ಶ್ರೀ ಚೆಲುವನಾರಾಯಣ ಸ್ವಾಮಿ ದೇವಸ್ಥಾನಕ್ಕೆ ತೆರಳಿ, ಉಪ ರಾಷ್ಟ್ರಪತಿ ದರ್ಶನ ಪಡೆಯಲಿದ್ದಾರೆ.

<><><>

ರಾಜ್ಯದ 124 ತಾಲೂಕುಗಳಲ್ಲಿ, ಪ್ರಸಕ್ತ ವರ್ಷ, 12 ಸಾವಿರ ಕೃಷಿ ಹೊಂಡಗಳನ್ನು ನಿರ್ಮಿಸಲು, ಕ್ರಮ ಕೈಗೊಳ್ಳಲಾಗಿದೆ ಎಂದು, ಕೃಷಿ ಖಾತೆ ಸಚಿವ, ಎನ್. ಚಲುವರಾಯ ಸ್ವಾಮಿ ತಿಳಿಸಿದ್ದಾರೆ. ಬಳ್ಳಾರಿಯಲ್ಲಿ, ಸುದ್ದಿಗೋಷ್ಠಿ ನಡೆಸಿದ ಸಚಿವರು, ಈ ಮೊದಲು ಕೃಷಿ ಹೊಂಡಗಳನ್ನು 100 ತಾಲೂಕುಗಳಿಗೆ ಮಾತ್ರ ಸೀಮಿತಗೊಳಿಸಲಾಗಿತ್ತು. ಮಳೆ ಅಭಾವದ ಹಿನ್ನೆಲೆ, 124 ತಾಲೂಕುಗಳಿಗೆ ಯೋಜನೆ ವಿಸ್ತರಿಸಲಾಗಿದೆ ಎಂದರು.

<><><>

ಬಳಿಕ, ಬಳ್ಳಾರಿಯ, ಹಳೇ ತಾಲೂಕು ಕಚೇರಿ ಆವರಣದಲ್ಲಿ, ಕೃಷಿಕ ಸಮಾಜದ, ನೂತನ ಕಟ್ಟಡ ಉದ್ಘಾಟಿಸಿದ ಸಚಿವರು, ಬ್ರಿಟಿಷ್ ಅಧಿಕಾರಿ, ಲೆಸ್ಲಿ ಚಾರ್ಲ್ಸ್ ಕೋಲ್ಮನ್, ಸ್ವಾತಂತ್ರ್ಯ ಪೂರ್ವದಲ್ಲಿ, ರಾಜ್ಯದ ಕೃಷಿ ಇಲಾಖೆಯ ಮೊದಲ ನಿರ್ದೇಶಕರಾಗಿ, ಕೃಷಿಕ ಸಮಾಜ ಸ್ಥಾಪಿಸುವಲ್ಲಿ ಪ್ರಮುಖ ಪಾತ್ರ ವಹಿಸಿದರು.. ರಾಜ್ಯದ 32 ತಾಲೂಕುಗಳಲ್ಲಿ ಕೃಷಿಕ ಸಮಾಜದ ಕಟ್ಟಡ ನಿರ್ಮಿಸಲಾಗಿದೆ. ತಾಲೂಕು ಮಟ್ಟದ ಕಟ್ಟಡ ನಿರ್ಮಾಣಕ್ಕೆ 27 ಲಕ್ಷ ಮತ್ತು ಜಿಲ್ಲಾ ಮಟ್ಟದ ಕಟ್ಟಡಕ್ಕೆ, 50 ಲಕ್ಷ ರೂಪಾಯಿ ನೀಡಲು ನಿರ್ಧರಿಸಲಾಗಿದೆ ಎಂದರು. ಬಳ್ಳಾರಿ ಸಂಸದ ಈ.ತುಕಾರಾಂ ಮಾತನಾಡಿ, 1 ಕೋಟಿ ರೂಪಾಯಿಗೂ ಅಧಿಕ ವೆಚ್ಚದಲ್ಲಿ ಕೃಷಿಕ ಸಮಾಜದ ಕಟ್ಟಡ ನಿರ್ಮಾಣಗೊಂಡಿದೆ ಎಂದರು.

<><><>

ವಿಜಯನಗರ ಜಿಲ್ಲೆ, ಕೂಡ್ಲಿಗಿ ತಾಲೂಕಿನ, 74 ಕೆರೆಗಳ ನೀರು ತುಂಬಿಸುವ ಯೋಜನೆ ಸೇರಿದಂತೆ, ವಿವಿಧ ಅಭಿವೃದ್ಧಿ ಕಾಮಗಾರಿಗಳಿಗೆ, ಮುಖ್ಯಮಂತ್ರಿ ಸಿದ್ದರಾಮಯ್ಯ ಇಂದು ಚಾಲನೆ ನೀಡಲಿದ್ದಾರೆ ಎಂದು, ಕೂಡ್ಲಿಗಿ ಶಾಸಕ ಎನ್.ಟಿ.ಶ್ರೀನಿವಾಸ ತಿಳಿಸಿದ್ದಾರೆ. ಕೂಡ್ಲಿಗಿಯಲ್ಲಿ ಸಮಾವೇಶದ ಸ್ಥಳ ಪರಿಶೀಲಿಸಿ, ಮಾತನಾಡಿದ ಅವರು, ಮುಖ್ಯಮಂತ್ರಿಯವರು, ಹಿಂದುಳಿದ ಕೂಡ್ಲಿಗಿ ತಾಲೂಕಿನ ಸಮಗ್ರ ಅಭಿವೃದ್ಧಿಗೆ, ಸಾವಿರದ 250 ಕೋಟಿ ರೂಪಾಯಿ ಅನುದಾನ ಒದಗಿಸಿದ್ದಾರೆ, ಎಂದರು.

<><><>

ಮೈಸೂರಿನ, ನಂಜರಾಜ ಬಹದ್ದೂರ ಭತ್ತದಲ್ಲಿ, ಸಹಜ ಸಮೃದ್ಧ ಆಯೋಜಿಸಿರುವ, 2 ದಿನಗಳ ಬಾಳೆ ಮೇಳಕ್ಕೆ, ಬೆಂಗಳೂರಿನ ರಾಜ್ಯ ಕೃಷಿ ಉತ್ಪನ್ನಗಳ ಸಂಸ್ಕರಣೆ ಹಾಗೂ ರಫ್ತು ನಿಗಮ ನಿಯಮಿತ - ಕೆಪೆಕ್, ವ್ಯವಸ್ಥಾಪಕ ನಿರ್ದೇಶಕ, ಸಿ.ಎನ್.ಶಿವಪ್ರಕಾಶ ಚಾಲನೆ ನೀಡಿದರು. ಇಂದು ಸಂಜೆ ಸಮಾರೋಪಗೊಳ್ಳಲಿರುವ, ವಿಶಿಷ್ಟ ಬಾಳೆ ಮೇಳದ ಕುರಿತು, ಮಾಹಿತಿ ನೀಡಿದ್ದಾರೆ, ಮೈಸೂರು ಜಿಲ್ಲೆ, ಹುಣಸೂರು ತಾಲೂಕು, ರತ್ನಪುರಿಯ, ಕೃಷಿ ನವೋದ್ಯಮಿ ಹಾಗೂ ಮನ್ ಕಿ ಬಾತ್‌ನಲ್ಲಿ, ಪ್ರಧಾನಮಂತ್ರಿಯವರಿಂದ, ಶ್ಲಾಘಿಸಲ್ಪಟ್ಟ ಬಾಳೆಕಾಯಿ ಮೌಲ್ಯ ವರ್ಧಿತ ಉತ್ಪನ್ನಗಳ, 'ಬಾ.ಕಾ.ಹು. ಅಡ್ಡಾ' ಮುಖ್ಯಸ್ಥ, ನವೀನ ಕುಮಾರ.

<><><>

ನವೀನ ಕುಮಾರ ಧ್ವನಿ 45 ಸೆಕೆಂಡುಗಳು

<><><>

ಪ್ರಧಾನಮಂತ್ರಿಗಳ, ಕಿರು ಆಹಾರ ಸಂಸ್ಕರಣಾ ಉದ್ದಿಮೆಗಳ, ನಿಯಮಬದ್ಧಗೊಳಿಸುವಿಕೆ ಯೋಜನೆ - ಪಿ.ಎಂ.ಎಫ್.ಎಂ.ಇ. ಅಡಿ, ರಾಜ್ಯ ಕೃಷಿ ಉತ್ಪನ್ನಗಳ ಸಂಸ್ಕರಣೆ ಮತ್ತು ರಫ್ತು ನಿಗಮ ನಿಯಮಿತ - ಕೆಪೆಕ್ ಸಂಸ್ಥೆ, ರಾಜ್ಯದಲ್ಲಿ ಒಟ್ಟು 5 ಸಾವಿರ ಸ್ವ ಸಹಾಯ ಘಟಕಗಳಿಗೆ, ಸಬ್ಸಿಡಿ ಒದಗಿಸಿದೆ.

ಸಬ್ಬಿಡಿಯೊಂದಿಗೆ ಸಾಲ ಪಡೆದು, ಸ್ವಾವಲಂಬಿ ಉದ್ಯಮಿಗಳಾಗಲು ಸಾಧ್ಯ ಎಂದು, ಕೃಷಿ ಇಲಾಖೆಯ, ಧಾರವಾಡ ಜಿಲ್ಲೆ, ಸಹಾಯಕ ನಿರ್ದೇಶಕ, ಚನ್ನಪ್ಪ ಅಂಗಡಿ, ತಿಳಿಸಿದ್ದಾರೆ.

<><><>

ಚನ್ನಪ್ಪ ಅಂಗಡಿ ಧ್ವನಿ 60 ಸೆಕೆಂಡುಗಳು

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(56 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಧಾರವಾಡ ಬಳಿ, ಸತ್ತೂರಿನ ಶ್ರೀ ಧರ್ಮಸ್ಥಳ ಮಂಜುನಾಥೇಶ್ವರ ವಿಶ್ವವಿದ್ಯಾಲಯದ, ಈಶಾವಾಸ್ಯಂ ಸಭಾಂಗಣದಲ್ಲಿ, ವೈದ್ಯಕೀಯ ಹಾಗೂ ವೈದ್ಯಕೀಯೇತರ ವಿದ್ಯಾರ್ಥಿಗಳಿಗೆ, ಮೈಸೂರಿನ ಸ್ವಾಮಿ ವಿವೇಕಾನಂದ ಯುಥ್ ಮೂವ್‌ಮೆಂಟ್, ಧಾರವಾಡ ಪ್ರಾದೇಶಿಕ ಕಚೇರಿ ಸಹಯೋಗದಲ್ಲಿ, ಉಪಶಮನ ಆರೈಕೆ ಮಹತ್ವ ಕುರಿತು, ಬಹು ಆಯಾಮದ ಕಾರ್ಯಾಗಾರ ಜರುಗಿತು. ಉಪಶಮನ ಆರೈಕೆ, ವೃತ್ತಿ ಪ್ರೇರೇಪಣೆ ಹಾಗೂ ವೃತ್ತಿ ನಿರತರ ಜಾಗೃತಿಗಾಗಿ ಆಯೋಜಿತ, ಪ್ಯಾಲಿಯೇಟಿವ್ ಕೇರ್, ಕಾರ್ಯಾಗಾರದ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಮೈಸೂರಿನ ಎಸ್.ವಿ.ವಾಯ್.ಎಂ. ಉಪಶಮನ ಆರೈಕೆ ಪ್ರಕಲ್ಪದ ತಜ್ಞ ವೈದ್ಯ ಡಾಕ್ಟರ್ ವಿಭಾ.

<><><>

ಡಾ. ವಿಭಾ ಧ್ವನಿ 50 ಸೆಕೆಂಡುಗಳು

<><><>

ಕಾನೂನು ಸೇವೆಗಳ ಪ್ರಾಧಿಕಾರ ಕಾಯ್ದೆ - 1995, ಜಾರಿಗೆ ಬಂದ ನೆನಪಿಗಾಗಿ, ಪ್ರತಿ ವ '೯ ನವೆಂಬರ್ 9 ಅನ್ನು, ರಾಷ್ಟ್ರೀಯ ಕಾನೂನು ಸೇವೆಗಳ ದಿನವಾಗಿ ಆಚರಿಸಲಾಗುತ್ತದೆ. ಅಗತ್ಯವಿರುವವರಿಗೆ, ಉಚಿತ ಕಾನೂನು ನೆರವು ಒದಗಿಸುವ, ಕಾನೂನು ಸೇವಾ ಕೇಂದ್ರ ಹಾಗೂ ಮಧ್ಯಸ್ಥಿಕೆ ಸಂಸ್ಥೆಗಳನ್ನು, ಸ್ಥಾಪಿಸಲು ಈ ಕಾಯ್ದೆ ಪ್ರಾವಧಾನ ಕಲ್ಪಿಸಿತು. ಭಾರತದ ಕಾನೂನು ನೆರವು ವ್ಯವಸ್ಥೆ, 44 ಲಕ್ಷ 22 ಸಾವಿರ ಜನರನ್ನು ತಲುಪಿದೆ. ಲೋಕ ಅದಾಲತ್ ಮೂಲಕ, 23 ಕೋಟಿ 58 ಲಕ್ಷ ಪ್ರಕರಣಗಳನ್ನು ಇತ್ಯರ್ಥಪಡಿಸಿದೆ. ದಿಶಾ ಯೋಜನೆ ಮೂಲಕ, 2 ಕೋಟಿ 10 ಲಕ್ಷ ಜನರಿಗೆ, ದಾವೆಗೆ ಮುನ್ನ ಸಲಹೆ, ಕಾನೂನು ಪ್ರಾತಿನಿಧ್ಯ ಮತ್ತು ಜಾಗೃತಿ ಮೂಡಿಸಲಾಗಿದೆ.

<><><>

ರಾಜ್ಯ ಕಾನೂನು ಸೇವೆಗಳ ಪ್ರಾಧಿಕಾರ, ಉಚಿತ ಕಾನೂನು ನೆರವು ಮತ್ತು ಕಾನೂನು ಜಾಗೃತಿ ಶಿಬಿರಗಳನ್ನು ವಿವಿಧ ಜಿಲ್ಲೆಗಳಲ್ಲಿ, ಇಂದು ಆಯೋಜಿಸಿದೆ.

<><><>

ಚೈನಾದಲ್ಲಿ ಆಯೋಜಿತ, 15 ವರ್ಷದೊಳಗಿನ ಬಾಲಕಿಯರ, ಎಕ್ಸಾ ಕಪ್ ಬ್ಯಾಡ್ಮಿಂಟನ್ ಪಂದ್ಯಾವಳಿಯಲ್ಲಿ, ಚಿನ್ನದ ಪದಕ ಗಳಿಸಿದ, ರಾಜ್ಯದ ಶೈನಾ ಮಣಿಮುತ್ತು ಅವರನ್ನು ಮುಖ್ಯಮಂತ್ರಿ ಸಿದ್ದರಾಮಯ್ಯ ಅಭಿನಂದಿಸಿದ್ದಾರೆ. ಭವಿಷ್ಯದಲ್ಲಿ ಮತ್ತೆ ಇವಳು ಸಾಧನೆ ಕೈಗೂಡಿ, ನಾಡಿಗೆ ಹಾಗೂ ದೇಶಕ್ಕೆ ಕೀರ್ತಿ ತರಲೆಂದು, ಶುಭ ಹಾರೈಸಿದ್ದಾರೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

✚ ಉಪ ರಾಷ್ಟ್ರಪತಿ ಸಿ.ಪಿ. ರಾಧಾಕೃಷ್ಣನ್ ಇಂದು, ಮೈಸೂರು, ಹಾಸನ ಹಾಗೂ ಮಂಡ್ಯ ಜಿಲ್ಲೆಗೆ ಭೇಟಿ; ವಿವಿಧ ಕಾರ್ಯಕ್ರಮಗಳಲ್ಲಿ ಭಾಗಿ.

✚ ರಾಜ್ಯದ 124 ತಾಲೂಕುಗಳಲ್ಲಿ, ಈ ವರ್ಷ, 12 ಸಾವಿರ ಕೃಷಿ ಹೊಂಡ ನಿರ್ಮಿಸಲು, ಕೃಷಿ ಇಲಾಖೆ, ಯೋಜನೆ.

✚ ಉಪಶಮನ ಆರೈಕೆ; ಧಾರವಾಡದ ಎಸ್.ಡಿ.ಎಂ. ವಿಶ್ವವಿದ್ಯಾಲಯದಲ್ಲಿ, ಜಾಗೃತಿ ಕಾರ್ಯಾಗಾರ.

✚ ಇಂದು, ರಾಷ್ಟ್ರೀಯ ಕಾನೂನು ಸೇವೆಗಳ, ದಿನಾಚರಣೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>